


അമേരിക്കയിൽ ഡോ. ഫിലിപ്പോസ് മാർ സ്തേഫാനോസ് മെത്രാപ്പോലീത്താ 2017 ഒക്ടോബർ 30 ന് സ്ഥാനമേൽക്കും



ബിഷപ്പ് തോമസ് മാർ യൗസേബിയോസിനു പകരമായി അമേരിക്കയിലെ മലങ്കര കത്തോലിക്കാ രൂപതയുടെ ദീനിയ ഇടയനായി തിരുവല്ലാ അതിരൂപതയുടെ സഹായ മെത്രാൻ ബിഷപ്പ് ഡോ. ഫിലിപ്പോസ് മാർ സ്തേഫാനോസ് നിയമിതനായി. ഡോ. ഫിലിപ്പോസ് മാർ സ്തേഫാനോസ് മെത്രാപ്പോലീത്താ ഒക്ടോബർ 30 ന് സ്ഥാനമേൽക്കും. പത്തനംതിട്ട ജില്ലയിലെ തിരുവല്ലാ അതിരൂപതയിൽ റാന്നി കരിവനാംകുഴിയിൽ 1952 മെയ് 9 ന് ജനനം. തോട്ടത്തിൽ ഫിലിപ്പ്, മറിയമ്മ എന്നിവരാണ് മാതാപിതാക്കൾ. തിരുവല്ലാ ഇൻഷുർ മേരി മൈനർ സെമിനാരിയിലും പൂന പേഷൽ സെമിനാരിയിലും വൈദിക പരിശീലനം. 1979 ഏപ്രിൽ 22 ന് ബിഷപ്പ് ഐസക് മാർ യൂഹാനോനിച്ച് നിന്നും വൈദികപട്ടം സ്വീകരിച്ചു. റോമിലെ അൽക്കോൻസിയ അക്കാഡമിയിൽ നിന്നും മോറൽ തിയോളജിയിൽ ഡോക്ടറേറ്റ്. രൂപതാ മൈനർ സെമിനാരി റെക്ടർ, എം.സി.വൈ.എം. ഡയറക്ടർ, തിരുവല്ലാ പുഷ്പഗിരി ഹോസ്പിറ്റൽ ഡയറക്ടർ എന്നീ നിലകളിൽ പ്രവർത്തിച്ചു. തിരുവല്ലാ രൂപതാ അഡ്മിനിസ്ട്രേറ്റർ ആയിരുന്നു. തിരുവനന്തപുരം മലങ്കര സെമിനാരിയിൽ റെക്ടർ ആയിരുന്നു. 2010 മാർച്ച് 13 ന് തിരുവല്ലാ അതിരൂപതയുടെ സഹായ മെത്രാനായി മാർ ബസേലിയോസ് ക്ലീമിസ് കാതോലിക്കാബാവായിൽ നിന്നും മെത്രാൻ പട്ടം സ്വീകരിച്ചു. ഇംഗ്ലീഷ്, ജർമ്മൻ, ഇറ്റാലിയൻ, സുറിയാനി ഭാഷകളിൽ പ്രാവീണ്യം ഉണ്ട്.



സ്പെഷ്യൽ സപ്ലിമെന്റ്




മലങ്കര പുനര്രെകു വാർഷികം സഭാസംഗമം, മെത്രാഭിഷേകം അടുരിൽ

അടുർ : ദൈവദാസൻ ആർച്ചുബിഷപ്പ് മാർ ഈവാനിയോസിന്റെ നേതൃത്വത്തിൽ നടന്ന മലങ്കര പുനര്രെകു പ്രസ്ഥാനത്തിന്റെ 87-ാം വാർഷികവും സഭാ സംഗമവും 2017 സെപ്റ്റംബർ 19 മുതൽ 21 വരെ അടുർ ഗ്രീൻവാലി കൺവൻഷൻ സെന്ററിൽ തയ്യാറാക്കുന്ന മാർ ഈവാനിയോസ് നഗറിൽ വച്ച് നടക്കും. 21 ന് സഭയിൽ പുതുതായി നിയമിതരായ യൂഹാനോൻ കൊച്ചുതുണ്ടിൽ റമ്പാൻറേയും ഗീവർഗ്ഗീസ് കാലായിൽ റമ്പാൻറേയും മെത്രാഭിഷേകവും ഇതിനോടനുബന്ധിച്ചു നടക്കും. അന്ത്യോക്യായിലെ സുറിയാനി കത്തോലിക്കാ പാത്രിയർക്കീസ് ഇഗ്നാത്തിയോസ് യൂസഫ് യൗനാൻ ബാവ ഈ വർഷത്തെ പരിപാടികളിൽ മുഖ്യാതിഥി ആയിരിക്കും. പുനര്രെകു വിളംബര ഘോഷയാത്ര, കുട്ടികളുടെ സംഗമം, യുവജന അൽമായ സംഗമങ്ങൾ, വനിതാ സംഗമം, സുവിശേഷ സന്ധ്യ, വി.സമൂഹബലി, മെത്രാഭിഷേകം എന്നിവയാണ് പ്രധാന പരിപാടികൾ.

19 ന് ഉച്ചയ്ക്ക് 2 ന് അടുർ സെൻട്രൽ മൈതാനത്ത് പാത്രിയർക്കീസ് ബാവക്കും കർദ്ദിനാൾ ബസേലിയോസ് ക്ലീമിസ് കാതോലിക്കാ ബാവയ്ക്കും മറ്റു മെത്രാപ്പോലീത്താമാർക്കും സീകരണം. തുടർന്ന് പുതിയതായി പണികഴിപ്പിച്ച അടുർ തിരുഹൃദയ കത്തോലിക്കാ പള്ളിയുടെ മൂറോൻ കുദാശ. വിവിധ സ്ഥലങ്ങളിൽ നിന്നു എത്തിച്ചേരുന്ന ദീപശിഖ, ഛായാചിത്രം, പതാകകൾ എന്നിവ അടുർ ദേവാലയത്തിൽ നിന്നും 6 ന് ഘോഷയാത്രയായി സമ്മേളന നഗരിയിൽ എത്തിച്ചേരും. 7 ന് എപ്പിസ്കോപ്പൽ സുന്നഹദോസിന്റെ സെക്രട്ടറി ആർച്ചുബിഷപ്പ് തോമസ് മാർ കുറിലോസ് പതാക ഉയർത്തും. തുടർന്ന് എം.സി.വൈ.എം അന്തർദേശീയ കിസ് മത്സരം നടക്കും.

20 ന് രാവിലെ അടുർ ദേവാലയത്തിൽ കാതോലിക്കാ ബാവയുടെ മുഖ്യ കാർമ്മികത്വത്തിൽ സമൂഹബലി നടക്കും. 10 മണി മുതൽ ഹോളി ഏഞ്ചൽസ് സ്കൂൾ ഗ്രൗണ്ടിൽ കുട്ടികളുടെ സംഗമവും മാർ ഈവാനിയോസ് നഗറിലെ വിവിധ ഹാളുകളിൽ യുവജന അൽമായ സംഗമവും നടക്കും. കുട്ടികളുടെ സംഗമം കാതോലിക്കാ ബാവയും യുവജന സംഗമം നാഷണൽ കൗൺസിൽ ഫോർ ടീച്ചർ എഡ്യൂക്കേഷൻ ചെയർമാൻ ഡോ. സന്തോഷ് മാത്യുവും അൽമായ സംഗമം റിട്ട. ജഡ്ജി ജസ്റ്റിസ് സിറിയക്ക് ജോസഫും ഉദ്ഘാടനം ചെയ്യും. എം.സി.സി.എൽ, എം.സി.വൈ.എം, എം.സി.എ എന്നിവയുടെ സഭാതല സമിതി പ്രസിഡന്റുമാരായ നിർമ്മൽ സെബാസ്റ്റ്യൻ, ടിനു കുര്യക്കോസ്, മോൻസൻ കെ മാത്യു എന്നിവർ യോഗത്തിൽ അധ്യക്ഷത വഹിക്കും. റവ. ഫാ.ബോബി OFM, റവ.ഫാ. ജേക്കബ് മഞ്ഞളി, മുൻ ഡി.ജി.പി, ജേക്കബ് പുന്നൂസ് എന്നിവർ ക്ലാസുകൾ നയിക്കും. ബിഷപ്പുമാരായ ജോഷ്വാ മാർ ഇഗ്നാത്തിയോസ്, വിൻസന്റ് മാർ പൗലോസ്, ഫിലിപ്പോസ് മാർ സ്തേഫാനോസ് ആന്റോ ആന്റണി എം.പി, പ്രദീപ് മാത്യു എന്നിവർ പ്രസംഗിക്കും. ഉച്ചകഴിഞ്ഞ് 2 ന് നടക്കുന്ന മാത്യുവനിതാ സംഗമം ബിഷപ്പ് യൂഹാനോൻ മാർ ക്രിസോസ്റ്റം മെത്രാപ്പോലീത്ത ഉദ്ഘാടനം ചെയ്യും. ബിഷപ്പ് ജോസഫ് മാർ തോമസ് അധ്യക്ഷത വഹിക്കും. ഗ്രേസ് ലാൽ ക്ലാസ്സ് നയിക്കും. 4 ന് നടക്കുന്ന സമ്മേളനത്തിൽ തീച്ചമയിലെ സഭ സംസാരിക്കുന്നു എന്ന പ്രത്യേക പരിപാടി നടക്കും. അന്ത്യോക്യായിലെ കത്തോലിക്കാ പാത്രിയർക്കീസ് അനുഭൂത പങ്കുവയ്ക്കും. മാർത്തോമ്മാ സഭയുടെ തിരുവനന്തപുരം-കൊല്ലം ഭദ്രാസനാധിപൻ ബിഷപ്പ് ജോസഫ് മാർ ബർണബാസ്, യാക്കോബായ സഭയുടെ തുമ്പമൺ ഭദ്രാസനാധിപൻ യൂഹാനോൻ മാർ മിലിത്തിയോസ് എന്നിവർ സന്ദേശം നൽകും. ബിഷപ്പ് എബ്രഹാം മാർ യൂലിയോസ്, ബിഷപ്പ് തോമസ് മാർ യൗസേബിയോസ് എന്നിവർ പ്രസംഗിക്കും, വൈകിട്ട് 6 ന് നടക്കുന്ന സുവിശേഷ സന്ധ്യയിൽ ബിഷപ്പ് ജേക്കബ് മാർ ബർണബാസ്, ഫാ. ഡാനിയേൽ പൂവണ്ണത്തിൽ എന്നിവർ പ്രസംഗിക്കും.

21 ന് രാവിലെ 08.00 ന് നടക്കുന്ന സമൂഹബലിയിൽ കർദ്ദിനാൾ മാർ ബസേലിയോസ് ക്ലീമിസ് കാതോലിക്കാ ബാവ മുഖ്യ കാർമ്മികനായിരിക്കും. ഇന്ത്യയിലെ വത്തിക്കാൻ സ്ഥാനപതി ആർച്ചുബിഷപ്പ് ജാബത്തിസ്ത് ദികാത്രോ വചന സന്ദേശം നൽകും. 10 ന് മെത്രാഭിഷേക ശുശ്രൂഷകൾ ആരംഭിക്കും.





വന്യ മോൺ. ജോർജ് കാലായിലിന്റെയും (പുത്തൂർ രൂപതാദ്ധ്യക്ഷൻ) വന്യ മോൺ. ജോൺ കൊച്ചുതുണ്ടിലിന്റെയും (കുരിയ മെത്രാൻ) മെത്രാഭിഷേകം 2017 സെപ്റ്റംബർ 21 ന്



കർണ്ണാടകത്തിലെ സൗത്ത് കാനറ പുത്തൂർ രൂപത കേന്ദ്രമായിട്ടുള്ള രൂപതയുടെ പ്രഥമ ഇടയൻ ബിഷപ്പ് ഗിവർഗ്ഗീസ് മാർ ദിവന്നാസിയോസ് സ്ഥാനമൊഴിഞ്ഞതിനെ തുടർന്നു വന്ന ഒഴിവിലേക്കാണ് ഇപ്പോൾ രൂപതയുടെ അഡ്മിനിസ്ട്രേറ്ററായ റവ. ഡോ. ജോർജ്ജ് കാലായിൽ നിയമിതനായത്. സൗത്ത് കാനറ ന്യൂജിബാൽത്തില സ്വദേശി. കാലായിൽ പരേതനായ കെ.എം. ചാക്കോ, മറിയമ്മ എന്നിവരാണ് മാതാപിതാക്കൾ. രാജു, ചാക്സൺ, അമ്മിണി, ലീലാമ്മ, തങ്കമ്മ, ലിസി എന്നിവരാണ് സഹോദരങ്ങൾ. തിരുവല്ല ഇൻഫന്റ് മേരി സെമിനാരി , മംഗലാപുരം സെന്റ് ജോസഫ്സ് സെമിനാരി, പുന പേപ്പൽ സെമിനാരി എന്നിവിടങ്ങളിൽ വൈദിക പരിശീലനം. 1986 മെയ് 1 ന് സിറീൾ ബസേലിയോസ് കാതോലിക്കാബാവായിൽ നിന്നും വൈദികപട്ടം സ്വീകരിച്ചു. റോമിലെ പൊന്തിഫിക്കൽ ഗ്രിഗോറിയൻ സർവ്വകലാശാലയിൽ നിന്നും ദൈവശാസ്ത്രത്തിൽ ഡോക്ടറേറ്റ് നേടി. തിരുവനന്തപുരം മലങ്കര സെമിനാരിയിൽ പ്രൊഫസറും റെക്ടറുമായിരുന്നു. പുത്തൂർ രൂപത സ്ഥാപിതമായപ്പോൾ പ്രഥമ വികാരി ജനറൽ ആയിരുന്നു. തുടർന്ന് രൂപതാ അഡ്മിനിസ്ട്രേറ്ററുമായി.

ബിഷപ്പ് തോമസ് മാർ അന്തോണിയോസ് പുനാ എക്സാർക്കേറ്റിന്റെ ഇടയനായി നിയമിതനായതിനെ തുടർന്നാണ് സഭയുടെ ആസ്ഥാനമായ പട്ടം കാതോലിക്കേറ്റ് സെന്ററിൽ കുരിയാ മെത്രാനായി റവ. ഡോ. ജോൺ കൊച്ചുതുണ്ടിൽ നിയമിതനാകുന്നത്. ഇതിന് പുറമെ യൂറോപ്പിലെയും ഓസ്ട്രേലിയ, ന്യൂസിലൻഡ് രാജ്യങ്ങളിലെ മലങ്കര കത്തോലിക്കാ സഭാ വിശ്വാസികളുടെ അപ്പസ്തോലിക സന്ദർശക ചുമതലയും നൽകിയിട്ടുണ്ട്. പത്തനംതിട്ട ജില്ലയിൽ പുതുശ്ശേരിഭാഗം സ്വദേശി. 1959 ഏപ്രിൽ 8 ന് ജനനം. കൊച്ചുതുണ്ടിൽ ഫിലിപ്പോസ് ഇണ്ണുണ്ണി, പരേതയായ ചിന്നമ്മ എന്നിവർ മാതാപിതാക്കൾ. രാജു, വിൽസൺ, വൽസമ്മ, തിരുവനന്തപുരം മേജർ അതിരൂപതയിലെ റവ. ഫാ. ജോൺസൺ കൊച്ചുതുണ്ടിൽ, ബഥനി സന്യാസിനി സിസ്റ്റർ കരുണ എസ്.ഐ.സി. എന്നിവർ സഹോദരങ്ങൾ. തിരുവനന്തപുരം സെന്റ് അലോഷ്യസ് സെമിനാരി, ആലുവ സെന്റ് ജോസഫ്സ് പൊന്തിഫിക്കൽ സെമിനാരി എന്നിവിടങ്ങളിൽ വൈദിക പരിശീലനം. 1985 ഡിസംബർ 22 ന് ആർച്ചുബിഷപ്പ് ബനഡിക്ട് മാർ ഗ്രിഗോറിയോസിൽ നിന്നും വൈദികപട്ടം സ്വീകരിച്ചു. കേരളാ സർവ്വകലാശാലയിൽ നിന്നും റാങ്കോടെ മലയാളം സാഹിത്യത്തിൽ ബിരുദം. റോമിലെ ഓറിയന്റൽ ഇൻസ്റ്റിറ്റ്യൂട്ടിൽ നിന്നും പൗരസ്ത്യ കാനൻ നിയമത്തിൽ ഡോക്ടറേറ്റ്. തായ്‌ലന്റിലെ സോഫിയ ഇൻസ്റ്റിറ്റ്യൂട്ടിൽ നിന്നും വൈദിക പരിശീലനത്തിൽ ഡിപ്ലോമ എന്നിവ നേടിയിട്ടുണ്ട്. ഏഴു വർഷക്കാലം ആർച്ചുബിഷപ്പ് ബനഡിക്ട് മാർ ഗ്രിഗോറിയോസിന്റെ സെക്രട്ടറിയായിരുന്നു. തിരുവനന്തപുരം സെന്റ് അലോഷ്യസ് മൈനർ സെമിനാരി, സെന്റ് മേരീസ് മലങ്കര സെമിനാരി എന്നിവിടങ്ങളിൽ റെക്ടറായിരുന്നു. തിരുവനന്തപുരം മേജർ അതിരൂപതയിൽ രൂപതാ കോടതിയിൽ വിവിധ ചുമതലകൾ, ചാൻസിലർ, വികാരി ജനറൽ, പാസ്റ്ററൽ കൗൺസിൽ സെക്രട്ടറി , പ്രെസ്ബിറ്ററൽ കൗൺസിൽ സെക്രട്ടറി, പാളയം സമാധാന രാജ്ഞി ബസിലിക്ക റെക്ടർ എന്നീ ചുമതലകൾ വഹിച്ചിട്ടുണ്ട്. സഭാതല കോടതിയിൽ ഓർഡിനറി ട്രിബ്യൂണൽ പ്രസിഡന്റ്, വൈസ് ചാൻസിലർ, സഭയുടെ പ്രത്യേക നിയമങ്ങൾ തയ്യാറാക്കുന്ന സമിതിയുടെ ജനറൽ കോർഡിനേറ്റർ എന്നീ നിലകളിൽ പ്രവർത്തിച്ചു. ഗുഡ്ഗാഡ് രൂപതയിൽ ചാൻസിലർ, വികാരി ജനറൽ, ന്യൂയോർക്ക് അതിരൂപതാ കോടതിയിൽ ജഡ്ജിയായും പ്രവർത്തിച്ചിട്ടുണ്ട്. ഡൽഹിയിലെ സി.ബി.സി.ഐ. സെന്ററിൽ കോർ കമ്മറ്റിയംഗമായിരുന്നിട്ടുണ്ട്. ഇന്ത്യൻ കാനനൻ ലോ സൊസൈറ്റിയിൽ അംഗമാണ്. ഹിന്ദി, ഇംഗ്ലീഷ്, ഇറ്റാലിയൻ, ജർമ്മൻ, സംസ്കൃത ഭാഷകളിൽ പ്രാവീണ്യം ഉണ്ട്. നിരവധി ക്രിസ്തീയ ഭക്തിഗാനങ്ങളുടെ രചയിതാവ് കൂടിയാണ്. സ്നേഹസമുദായ തവ ദർശനം, നായകാ ജീവദായകം, രക്ഷകാ ഗായകാ തുടങ്ങിയ പ്രശസ്ത ഗാനങ്ങൾ റവ. ഡോ. ജോൺ കൊച്ചുതുണ്ടിൽ രചിച്ചതാണ്.

പാറശ്ശാല രൂപത ഉത്ഘാടനവും തോമസ് മാർ യൗസേബിയോസ് മെത്രാപ്പോലീത്തായുടെ സ്ഥാനാരോഹണവും 2017 സെപ്റ്റംബർ 23ന്

തിരുവനന്തപുരം: മലങ്കര കത്തോലിക്കാ സഭയ്ക്ക് തിരുവനന്തപുരം മേജർ അതിരൂപത വിഭജിച്ച് പാറശ്ശാല കേന്ദ്രമാക്കി പുതിയതായി സ്ഥാപിതമായ രൂപതയുടെ ഉത്ഘാടനവും പ്രഥമ മെത്രാപ്പോലീത്ത ഡോ. തോമസ് മാർ യൗസേബിയോസിന്റെ സ്ഥാനാരോഹണവും 23 ന് ശനിയാഴ്ച ഉച്ചകഴിഞ്ഞ് 2 ന് ബാലരാമപുരം നസ്രത്ത് ഹോം സ്കൂൾ ഗ്രൗണ്ടിൽ തയ്യാറാക്കുന്ന മാർ ഈവാനിയോസ് നഗറിൽ നടക്കും.

കർദ്ദിനാൾ മാർ ബസേലിയോസ് ക്ലീമിസ് കാതോലിക്കാ ബാവാ മുഖ്യ കാർമ്മികത്വം വഹിക്കും. അന്ത്യോഖ്യാ സുറിയാനി കത്തോലിക്കാ പാത്രിയർക്കീസ് ഇഗ്നാത്തിയോസ് യൂസഫ് യൗനാൻ ബാവാ മുഖ്യാഥിനി ആയിരിക്കും. ഇന്ത്യയിലെ വത്തിക്കാൻ സ്ഥാനപതി ആർച്ചുബിഷപ്പ് ജാംബത്തിസ്തദികാത്രോ വചന സന്തേശം നൽകും. തുടർന്നു നടക്കുന്ന പൊതു സമ്മേളനം സുപ്രീം കോടതി ജഡ്ജി കൂര്യൻ ജോസഫ് ഉത്ഘാടനം ചെയ്യും. കൽക്കട്ടയിലെ വിശുദ്ധ മദർ തെരേസയുടെ പിൻഗാമി മിഷണറീസ് ഓഫ് ചാരിറ്റി സുപ്പീരിയർ ജനറൽ മദർ പ്രേമ മുഖ്യ സന്ദേശം നൽകും. കാതോലിക്കാ ബാവ അദ്ധ്യക്ഷത വഹിക്കും. ചടങ്ങിൽ കെ.സി. ബി.സി പ്രസിഡന്റ് ആർച്ചുബിഷപ്പ് സുസപാക്യം ചങ്ങനാശ്ശേരി ആർച്ചുബിഷപ്പ് മാർ ജോസഫ് പെരുന്തോട്ടം, നെയ്യാറ്റിൻകര ബിഷപ്പ് വിൻസന്റ് സാമുവൽ, സി.എസ്.ഐ ബിഷപ്പ് ധർമ്മരാജ് റസാലം എന്നിവർ അനുഗ്രഹ സന്ദേശം നൽകും. ബിഷപ്പ് സാമുവേൽ മാർ ഐറേനിയോസ്, ഇമാം പാച്ചല്ലൂർ അബ്ദുൾ സലിം മൗലവി എം.എൽ.എ മാരായ ഓ. രാജഗോപാൽ, ഐ.ബി. സതീഷ്, എം. വിൻസന്റ്, മദർ ലിഡിയ ഡി.എം, പി. പൗലോസ് എന്നിവർ സംസാരിക്കും.

തിരുവനന്തപുരം മേജർ അതിരൂപത വിഭജിച്ചാണ് പാറശ്ശാല രൂപതക്ക് രൂപം നൽകിയിരിക്കുന്നത്. കാട്ടാക്കട, പാറശ്ശാല, നെയ്യാറ്റിൻകര വൈദികജില്ലകളിലെ ഇടവകകളെയും തിരുവനന്തപുരം വൈദികജില്ലയിലെ 2 ഇടവകകളെയും ചേർത്താണ് പുതിയ രൂപത നിലവിൽ വന്നിരിക്കുന്നത്. 103 ഇടവകകളും 31 വൈദിക മന്ദിരങ്ങളും 23 സന്യാസ ഭവനങ്ങളും ഒരു കോളേജും 12 എയ്ഡഡ് സ്കൂളുകളും 59 മറ്റു വിദ്യാഭ്യാസ സ്ഥാപനങ്ങളും 5 ജീവകാരുണ്യ കേന്ദ്രങ്ങളും പുതിയ രൂപതയിലുണ്ട്. പാറശ്ശാല സെന്റ് മേരീസ് ദൈവാലയമാണ് പുതിയ രൂപതയുടെ കത്തീഡ്രൽ. കൽക്കട്ടായിലെ വി. മദർ തെരേസയാണ് രൂപതയുടെ മദ്ധ്യസ്ഥ. തിരുവനന്തപുരം മേജർ അതിരൂപത വിഭജിച്ച് രൂപീകരിക്കുന്ന നാലാമത്തെ രൂപതയാണ് പാറശ്ശാല. മാർത്താണ്ഡം, മാവേലി

ക്കര, പത്തനംതിട്ട എന്നിവയാണ് മറ്റു രൂപതകൾ. ഇതോടെ മലങ്കര സുറിയാനി കത്തോലിക്കാസഭക്ക് 11 രൂപതകളും ഒരു എക്സാർക്കേറ്റുമുണ്ട്.

പാറശ്ശാല രൂപതയിൽ നിയമിതനായ ബിഷപ്പ് തോമസ് മാർ യൗസേബിയോസ് പത്തനംതിട്ട ജില്ലയിൽ മൈലപ്ര സ്വദേശിയാണ്. 1961 ജൂൺ 6 ന് ജനനം. നായിക്കം പറമ്പിൽ എൻ.ടി. തോമസും, ശോശാമ്മ വർഗ്ഗീസുമാണ് മാതാപിതാക്കൾ. മൈലപ്ര സേക്രട്ട് ഹാർട്ട് ഹൈസ്കൂളിൽ നിന്നും സ്കൂൾ വിദ്യാഭ്യാസം പൂർത്തിയാക്കി.തിരുവനന്തപുരം സെന്റ് അലോഷ്യസ് മൈനർ സെമിനാരി, പുന പേപ്പൽ സെമിനാരി എന്നിവിടങ്ങളിൽ വൈദിക പരിശീലനം. 1986 ഡിസംബർ 29 ന് ആർച്ചുബിഷപ്പ് ബനഡിക്ട് മാർ ഗ്രിഗോറിയോസിൽ നിന്നും വൈദികപട്ടം സ്വീകരിച്ചു. കേരള സർവ്വകലാശാലയിൽ നിന്നും ഇംഗ്ലീഷ് സാഹിത്യത്തിലും പുന പേപ്പൽ സെമിനാരിയിൽ നിന്നും ഫിലോസഫിയിലും മാസ്റ്റർ ബിരുദവും റോമിലെ പൊന്തിഫിക്കൽ ഗ്രിഗോറിയൻ സർവ്വകലാശാലയിൽ നിന്ന് ഫിലോസഫിയിൽ ഡോക്ടറേറ്റും നേടി. തിരുവനന്തപുരം മലങ്കര സെമിനാരിയിലും മറ്റു വിവിധ സെമിനാരികളിലും പ്രൊഫസറായിരുന്നു. തിരുവനന്തപുരം മേജർ അതിരൂപത പ്രസ്സ് ബെറ്റിറൽ കൗൺസിൽ സെക്രട്ടറി, വൈദികർക്ക് വേണ്ടിയുള്ള സിനഡൽ കമ്മീഷൻ സെക്രട്ടറി തുടങ്ങിയ നിലകളിൽ പ്രവർത്തിച്ചിട്ടുണ്ട്. 1998ൽ ഏഷ്യയിലെ മെത്രാൻമാർക്കുവേണ്ടി നടന്ന സിനഡിൽ ദൈവശാസ്ത്ര വിദഗ്ധൻ എന്ന നിലയിൽ പങ്കെടുത്തിട്ടുണ്ട്. 2010 ജൂലൈ 10 ന് അമേരിക്കയിൽ സ്ഥാപിതമായ മലങ്കര കത്തോലിക്കാ

എക്സാർക്കേറ്റിന്റെ പ്രഥമ ഇടയനായി ബനഡിക്ട് 16-ാമൻ മാർപാപ്പ നിയമിച്ചു. 2010 സെപ്റ്റംബർ 21 ന് മാർ ബസേലിയോസ് ക്ലീമിസ് കാതോലിക്കാബാവായിൽ നിന്നും മെത്രാൻ പട്ടം സ്വീകരിച്ചു. കഴിഞ്ഞ 7 വർഷമായി അമേരിക്കയിലെയും കാനഡയിലെയും മലങ്കര കത്തോലിക്കാ വിശ്വാസികളുടെ മെത്രാൻ എന്ന നിലയിൽ ന്യൂയോർക്കിൽ രൂപതാ ആസ്ഥാനവും കത്തീഡ്രൽ ദൈവാലയവും സ്ഥാപിച്ചു. അമേരിക്കൻ കാത്തലിക് ബിഷപ്പ്സ് കോൺഫറൻസിൽ കൂട്ടികളുടെയും യുവജനങ്ങളുടെയും സാരക്ഷണത്തിനായുള്ള കമ്മീഷനിലും ഏഷ്യാ പസഫിക് രാജ്യങ്ങളിലെ പ്രവാസികൾക്കുവേണ്ടിയുള്ള കമ്മീഷനിലും അംഗമായിരുന്നു. ഇംഗ്ലീഷ്, ഇറ്റാലിയൻ. ജർമ്മൻ ഭാഷകളിൽ പ്രാവീണ്യം ഉണ്ട്.

